



Laqgħa tal-Kunsill Lokali Marsa

Minuti

Disa' Legislatura

Laqgħa numru 34

5.30p.m 25 t' Awissu 2021

Preżenti

Is-Sur Josef Azzopardi	- Sindku
Is-Sur Joseph Scerri	- Viçi Sindku
Is-Sur Francis Debono	- Kunsillier
Is-Sur Colin Pace	- Kunsillier
Is-Sur Dominic Spencer	- Kunsillier
Is-Sur Joseph Lia	- Kunsillier

Assenti b'apologija

Is-Sur Francis Debono	- Kunsillier
Is-Sinjura Charmaine Aquilina	- Kunsillier

Uffiċjal Preżenti

Edward Spiteri Audibert - Segretarju Ezekuttiv

Minuti

Is-Sindku s-Sur Josef Azzopardi ippresjeda l-laqgħa.

34.1 Qari tal-ittri tal-apoloġiji.

34.1.1 Is-Sindku s-Sur Josef Azzopardi qal li l-Kunsillier is-Sur Francis Debono talab li jiġi skużat minhabba raġunijiet ta' xogħol u l-Kunsillier is-Sinjura Charmaine Aquilina talbet li tiġi skużata minhabba raġunijiet personali.

34.2 Kunsiderazzjoni u Approvazzjoni tal-Minuti

34.2.1 Is-Sindku s-Sur Josef Azzopardi staqsa jekk hemmx xi mistoqsijiet jew kummenti fuq il-minuti tal-Laqgħa numru 33. Wara li hadd mill-membri ma kellu emendi fuq il-minuti msemmija, l-Kunsillier is-Sur Dominic Spencer issekonda. Il-Vot favur kien unanimu.

34.3 Komunikazzjoni mis-Sindku

34.2.1 Is-Sindku s-Sur Josef Azzopardi nforma lill-membri tal-Kunsill li fuq nota pożittiva l-Kunsill irnexxilu jkseb fondi ta' €25,000 min skema tad-Dipartiment dwar aċċessibilita' u mobilita'. Il-ħsieb tal-Kunsill huwa biex jixtri vann modern u elettriku li ma jniġġiż l-ambjent sabiex jaqdi l-bżonnijiet essenzjali tal-anzjani u persuni b'disabilita' fil-komunita' tal-Marsa. Il-van li xtaq jixtri l-Kunsill huwa ta' madwar €40,000 u għalhekk il-Kunsill diga' hareġ tender għalih sabiex isir l-akkwist kif titlob il-liġi.

34.2.2 Is-Sindku s-Sur Josef Azzopardi spjega li l-kumpanija Regina Auto Dealer huma verament interessati li jagħmlu donazzjoni ta' vann lill-Kunsill Lokali tal-Marsa kif ġieli ntqal anke laqgħat preċedenti.

34.2.3 Is-Sindku s-Sur Josef Azzopardi qal li wara laqgħa li kellu min ufficjal li jaħdem fi hdan il-Ministeru tal-Intern, huwa għandhu konferma li l-open centre li hawn fil-Marsa ser tingħalaq darba għal dejjem, hekk kif fi h l-immigranti qed jonqsu gradwalment u l-post ser ikun rranġat u ser jintuża għall-ufficini tal-AWAS. Il-ground bit-turf li hemm fih ser ikun qed jingħata kollu lill-Kunsill Lokali tal-Marsa.

34.2.4 Is-Sindku s-Sur Josef Azzopardi qal li l-Marsa hija fost il-finalisti sabiex tieħu t-titlu prestigġjuż ta' Belt Kulturali 2022. Nittamaw li l-Marsa tkun ir-rebbieħa fost il-kontestanti l-oħra.

34.4 Tweġibiet għall-mistoqsijiet tal-Kunsilliera

34.4.1 Il-Kunsillier is-Sur Colin Pace wera' ritratti tal-iskips li hemm fiż-żona tal-korsa u talab kemm qegħdin jibattlu. Is-Sindku s-Sur Josef Azzopardi qal li dawn qed jibattlu kuljum mit-Tnejn sas-Sibt. Madankollu, ikun hemm fihom ukoll boroż suwed li dawn iridu jingabru mall-iskeda, u ġieli ikun hemm ġebel u għadam tal-annimali. Il-Kunsillier Pace talab ukoll li dawn l-iskips jibdew jinħaslu peress li qed jkollhom riħa tinten hafna. Is-Sindku qal li jaqbel u ser ikun qed ikellem lill-kuntrattur.

34.4.2 Il-Kunsillier is-Sur Colin Pace staqsa biex jitqegħdu tabelli ċari li fihom ma jistgħax jintrema' demel ġol kaxxi fl-iskips peress li jaf persuni li qalaw ċitazzjoni minħabba f'hekk. Apparti tabelli l-Kunsillier qed jitlob li jkun hemm wkoll ittra li titqassam fl-istallel u r-residenti tal-akwata.

34.4.3 Il-Viċi Sindku s-Sur Joseph Scerri qal li l-Kunsill għandhu bżonn ikellem lill-cat feeders minħabba l-ammont kbir ta' żunżan li qed iġib miegħu l-ikel tal-qtates li jithalla barra. Huwa importanti l-cat feeders inehħu l-ikel zejjed li jibqa. Is-Sindku spjega li huwa għandhu lista ta' cat feeders li ser ikun qed ilaqqaħħom u jispjagħhom x'inhuma r-responsabilita' tagħhom. Il-Kunsillier is-Sur Dominic Spencer issuggerixxa li l-Kunsill jixtri bowls u jqassamhom lill-cat feeders sabiex ikunu l-istess fil-lokalita'.

34.4.4 Il-Viċi Sindku s-Sur Joseph Scerri qal li l-Ġnien 6 t'Awissu qed jiġi ffrekwentat min ċertu persuni matul diversi hinijiet. Huwa talab sabiex propju hawn tiżdied is-sorveljanza tal-Pulizija. Is-Sindku s-Sur Josef Azzopardi qal li ser ikun qed ikellem lis-Supratendent dwar dan.

34.4.5 Il-Kunsillier is-Sur Dominic Spencer ssuggerixxa li l-Kunsill jibda jagħmel il-preparamenti għall-attivitajiet tal-Milied. Is-Sindku s-Sur Josef Azzopardi qal li ser ikun qed ikellem lill-Kunsillier dwar dan u fl-laqgħa oħra tkun item għaliha.

34.5 Kunsiderazzjoni u Approvazzjoni tal-Iskeda ta' pagamenti

34.5.1 Is-Segretarju Eżekuttiv ta' spjega tal-pagamenti skond l-iskeda 08/2021 annessa. Wara li hadd mill-membri prezenti ma kellhom xi mistoqsijiet jew kummenti oħra dwar il-kontijiet mressqa għall-approvazzjoni, s-Sindku s-Sur Josef Azzopardi talab l-approvazzjoni għall-ħlas tagħhom. Il-Kunsillier is-Sur Colin Pace ssekonda u l-vot favur kien unanimu.

34.6 Deċiżjoni u Konsiderazzjoni fuq Korrispondenza

34.6.1 Is-Sindku s-Sur Josef Azzopardi qal li l-Kumitat Festi esterni Marija regina tixtieq tistieden lis-Sindku u l-Kunsilliera għall-Quddiesa solenni tal-festa nhar il-Ħadd 29 t'Awissu fis-6.00 ta' filgħaxija.

34.6.2 Is-Sindku s-Sur Josef Azzopardi qal li l-Kunsillier is-Sur Colin Pace talab uffiċjalment lis-Sindku dwar ix-xewqa tiegħu li huwa ma jibqgħax fuq iż-żona tal-korsa minħabba li għaw diversi affarijiet fosthom it-tneħħija ta' tabelli min Transport Malta li qed ixekklu l-hidma tal-Kunsill li jzommu l-post sigur kif suppost. Dan wara li l-istess Kunsillier hadem hafna biex it-triq tiġi one-way. Il-Kunsillier is-Sur Dominic Spencer qal li l-Kunsill jista' jagħmel rikors bil-liġi sabiex tobbliga

lill-Transport Malta tiegħu r-responsabilità' tal-periklu li ħolqot. Min naħa tal-Kunsill mill-ewwel ktibna lill-Transport Malta biex temenda s-sitwazzjoni. Wara diskussjoni fost dawk prezenti s-Sindku qal li l-Kunsill ser jibgħat ittra bl-avukat lill-Transport Malta u jekk l-affarijiet ma jittranzawx jittiehdu passi ulterjuri. Il-Viċi Sindku s-Sur Joseph Scerri ssekonda filwaqt li l-Kunsillier s-Sur Colin Pace astjena fil-vot filwaqt li l-membri l-oħra vvutaw favur.

34.7 Update dwar it-Trasferiment tal-operat tal-Port Reception Facility

34.7.1 Is-Sindku s-Sur Josef Azzopardi qal li aġġornament importanti li l-Kunsill kellu dawn l-aħħar dwar it-trasferiment tal-operat tal-Port Reception Facility kien id-diskors tal-Onorevoli Ian Borg meta beda' jindirizza s-Sindki għar-riġenerazzjoni tal-lokalitajiet tal-Port il-Kbir. Il-Ministru qal li l-Gvern qieghed jikkunsidra l-possibilitajiet kollha fosthom li t-trasferiment ikun offshore. Is-Sindku qal li bħala Kunsill ser ikunu nibqgħu nishqu li dan l-impjant ma jigix fil-Marsa.

34.8 Tender dwar id-dawl tal-Milied

34.8.1 Is-Sindku s-Sur Josef Azzopardi spjega li wara li s-sena li għaddiet kienet harġet e-quote, l-Kunsill ser ikun qed jippublika tender permezz tas-sistema ePPS. Il-Kunsillier is-Sur Dominic Spencer saħaq li l-Kunsill irid ikollu disinn ġdid u li jiżżanzan hawn. Is-Sindku semma li biex il-Marsa jkollha disinn ġdid totalment tagħha l-prezzijiet tat-tender irid ikun hafna akbar, madankollu hemm lok li nkellmu l-kuntrattur biex meta jkollu disinji ġodda jgibhom il-Marsa l-ewwel. Wara li hadd mill-membri ma kellu aktar mistoqsijiet il-Kunsillier is-Sur Colin Pace ssekonda filwaqt li l-vot favur kien unanimu.

34.9 Tender għall-Servizz ta' Perit

34.9.1 Is-Sindku s-Sur Josef Azzopardi qal li l-Kunsill għandhu bżonn johroġ tender għas-servizz ta' perit skond il-linji gwida tad-Dipartiment permezz tas-sistema eletronika ePPS. Il-Kunsillier is-Sur Joseph Lia ssekonda filwaqt li l-vot kien unanimu.

34.10 Approvazzjoni tar-Riżultati Finanzjarji Awditjati għas-sena 2020;

34.10.1 Is-Sindku s-Sur Josef Azzopardi talab lis-Segretarju Eżekuttiv is-Sur Edward Spiteri Audibert sabiex jagħti rendikont tar-riżultati finanzjarji awditjati tal-Kunsill Lokali Marsa għas-sena 2020. Matul l-awditjar rajna li ma kien hemm l-ebda tibdil kbir, kien hemm zvilupp zgħir fejn kellu jiġi mbiddel il-‘working capital’ fejn dan żdied b'€60,000 aktar mill-figuri precedenti peress li kien

hemm xi fondi mid-Dipartiment tal-Gvern Lokali li gewx inkluzi fl-estimi precedenti. Il-Kunsillier is-Sur Dominic Spencer issekonda filwaqt li l-vot favur kien unanimu.

34.11 Reklamar f' diversi postijiet fil-Marsa

34.11.1 Is-Sindku s-Sur Josef Azzopardi qal li illum stess kellu laqgħa mall-kap eżekuttiv t'Infrastructure Malta dwar ir-reklamar fil-lokalita' tal-Marsa. Huwa qal li matul is-sena 2018 il-Planning Authority kienet ħarget liġi sussidjarja 552, li fiha l-Awtroita' hija responsabbli mir-reklamar li jsir fit-toroq arterjali u anke reklamar li jidher mill-istess toroq arterjali. Il-bye law tal-Kunsill Lokali jirregola biss dak ir-reklamar li jkun fit-toroq residenzjali bħal dawk li jsib fil-U-shaped bollards. Il-Kunsillier is-Sur Dominic Spencer talab li xorta il-Kunsill għandhu jistudja din il-kwistjoni mall-perit u l-avukat sabiex tkun ċara. Il-Viċi Sindku s-Sur Joseph Scerri ssekonda filwaqt li l-vot favur kien unanimu.

34.12 Tmiem tal-laqgħa u data tas-seduta li jmiss

34.12.1 Il-laqgħa ntemmet fit-7.15pm u giet aġġornata għas-23 ta' Settembru fit-5.30pm fil-bini amministrattiv tal-Kunsill kif kien miftiehem fis-seduta ta' qabel.

Josef Azzopardi
Sindku

Edward Spiteri Audibert
Segretarju Eżekuttiv